

II

(Komunikazzjonijiet)

KOMUNIKAZZJONIJIET MINN ISTITUZZJONIJIET U KORPI TA' L-UNJONI EWROPEA

KUMMISSJONI

Komunikazzjoni mill-Kummissjoni — L-applikazzjoni ta' regoli dwar l-ghajnuna mill-Istat għal miżuri mehuda fejn jidhlu istituzzjonijiet finanzjarji fil-kuntest tal-kriżi finanzjarja preżenti

(2008/C 270/02)

1. INTRODUZZJONI

(1) Il-kriżi finanzjarja globali sserjat sew u issa qed ikollha effett kbir fuq is-settur bankarju tal-UE. Lil hinn minn problemi speċifiċi marbuta b'mod partikolari mas-suq tas-self għad-djar fl-Istati Uniti, u assi marbuta ma' dan is-self, jew telf marbut li ġej minn strateġiji riskjużi żżejjed li ġew segwiti minn banek individwali, fil-ġimgħat li għaddeu kien hemm tnawwir ġenerali ta' fiduċja fi hdan is-settur bankarju. In-nuqqas ta' ċertezza li jidher kullimkien dwar ir-riskju ta' kreditu ta' istituzzjonijiet finanzjarji individwali nixxef is-suq tas-self bejn il-banek u għaldaqstant għab sitwazzjoni fejn l-aċċess għal-likwidità saret ftit ftit dejjem aktar diffiċli għal istituzzjonijiet finanzjarji b'mod ġenerali.

(2) Is-sitwazzjoni preżenti hija ta' theddida għall-eżistenza ta' istituzzjonijiet finanzjarji individwali bi problemi li huma riżultat tal-mudell ta' negozju partikolari tagħhom, jew prattiki ta' negozju li d-dghufijiet tiegħu huma esposti u mkabbra mill-kriżi fis-swieq finanzjarji. Jekk istituzzjonijiet bħal dawn għandhom jingiebu lura fuq it-triq tal-vijabbiltà għat-tul, u mhux stralċati, jehtieg li jsir ristrutturar tal-operazzjonijiet tagħhom li jkollu għanijiet wiesgħa. Fic-ċirkostanzi li jeżistu bħalissa, il-kriżi qed taffettwa l-istituzzjonijiet finanzjarji li huma fundamentalment sodi u li d-diffikultajiet tagħhom herġin biss mill-kundizzjonijiet ġenerali tas-suq li rrestringa hafna l-aċċess għal-likwidità. Il-vijabbiltà għat-tul ta' dawn l-istituzzjonijiet tista' tkun tehtieg ristrutturar anqas sostanzjali. Ikun xi jkun il-każ, madankollu, il-miżuri mehuda mill-Istat Membru biex jghinu (ċerti) istituzzjonijiet li qed joperaw fi hdan is-suq finanzjarju nazzjonali tagħhom jistgħu jiffavorixxu dawn l-istituzzjonijiet għad-dannu ta' oħrajn li joperaw fi hdan dak l-Istati Membru jew f'Stati Membri oħra.

(3) Il-Kunsill tal-ECOFIN fis-7 ta' Ottubru 2008 adotta Konklużjonijiet li fihom impenja ruħu li jieħu dawk il-miżuri

mehtieġa kollha biex itejjeb is-sodizza u l-istabbiltà tas-sistema bankarja sabiex terġa' tinkiseb il-fiduċja u t-thaddim kif suppost tas-settur finanzjarju. Ir-rikapitalizzazzjoni ta' istituzzjonijiet finanzjarji sistematikament rilevanti kien magħruf bħala mezz wiehed, fost oħrajn, ta' kif b'mod xieraq jitharsu l-interessi tad-depożitanti, u l-istabbiltà tas-sistema. Intlahaq qbil ukoll li l-intervent pubbliku għandu jkun deċiż fuq livell nazzjonali iżda fi hdan sforz koordinat u fuq il-bażi ta' għadd ta' principji komuni tal-UE⁽¹⁾. Fl-istess okkażjoni l-Kummissjoni offriet li toħroġ linji ta' gwida fi żmien qasir dwar il-qafas wiesa' li fi hdanu tkun tista' tiġi mkejla malajr il-kompatibbiltà ta' ghajnuna mill-istat tar-rikapitalizzazzjoni u l-iskemi ta' garanzija, u każijiet ta' applikazzjoni ta' skemi bħal dawn.

(4) Meta wiehed jikkunsidra l-kobor tal-kriżi, li issa qed tipperikola banek li huma fundamentalment b'saħħithom, il-grad għoli ta' integrazzjoni u interdipendenza tas-swieq finanzjarji Ewropej, u r-riperkussjonijiet drastici tal-falliment potenzjali ta' istituzzjoni finanzjarja sistematikament rilevanti li jkomplu jkabbru l-kriżi, il-Kummissjoni tagħraf li l-Istati Membri jistgħu jqisu li jkun mehtieg jadottaw miżuri xierqa biex jissalvagwardjaw l-istabbiltà tas-sistema finanzjarja. Minhabba n-natura partikolari tal-problemi

(¹) Il-konkluzjonijiet tal-ECOFIN jelenkaw dawn il-principji:

- l-interventi għandhom ikunu fi żmienhom u li l-ghajnuna trid fil-principju tkun wahda temporanja,
- l-Istati Membri għandhom ikunu attenti fejn jidhlu l-interessi tal-kontribwenti,
- azzjonisti għandhom iġorru l-konsegwenzi xierqa tal-intervent,
- l-Istati Membri għandhom ikunu fil-pożizzjoni li jgħibu tibdil fil-management,
- il-Management m'għandux iżomm benefiċċi mhux xierqa — il-gvernijiet jista' jkollhom fost affarijiet oħra l-poter li jintervjenu fejn tidhol ir-remunerazzjoni,
- l-interess legittimu tal-kompetituri irid jithares, b'mod partikolari permezz ta' regoli dwar l-Għajnuna mill-Istat,
- għandhom jiġu evitati effetti negattivi fuq setturi oħra.

ta' bhalissa fis-settur finanzjarju miżuri bhal dawn jista' jkun li jkollhom jinfirxu lil hinn mill-istabbilizzazzjoni ta' istituzzjonijiet finanzjarji individwali u jkunu jinkludu skemi ġenerali.

- (5) Filwaqt li jridu jittiehdu f'kunsiderazzjoni ċ-ċirkostanzi eċċezzjonali tal-mument meta jiġu applikati r-regoli dwar l-ghajjnuna mill-istat għal miżuri li jkunu qed jindirizzaw il-kriżi fis-swieq finanzjarji, il-Kummissjoni trid tiżgura li miżuri bhal dawn ma jiġġenerawx distorsjonijiet bla bżonn tal-kompetizzjoni bejn istituzzjonijiet finanzjarji li joperaw fis-suq jew inkella effetti negattivi li jinfirxu għal fuq Stati Membri oħra. Huwa l-iskop ta' din il-Komunikazzjoni li jipprovi linji ta' gwida dwar il-kriterji rilevanti għall-kompatibilità mat-Trattat ta' skemi ġenerali kif ukoll każijiet individwali ta' applikazzjoni ta' skemi bhal dawn u każijiet *ad hoc* ta' rilevanza sistematika. Meta jiġu applikati dwan il-kriterji għal miżuri mehuda mill-Istati Membri, il-Kummissjoni se tipproċedi bil-heffa mehteġa biex tara li jkun hemm iċ-ċertezza legali u biex terġa' tikseb il-fiduċja fis-swieq finanzjarji.

2. IL-PRINĊIPI ĠENERALI

- (6) L-Ghajjnuna mill-Istat lil impriżi individwali li jkunu f'diffikultà hija normalment ikkunsidrata taht l-Artikolu 87(3)(c) tat-Trattat u l-Linji Gwida tal-Komunità dwar l-ghajjnuna mill-Istat għas-salvataġġ u r-ristrutturar ta' azjendi f'diffikultà⁽¹⁾ (minn issa 'l quddiem "il-linji ta' gwida R&R") li jartikulaw il-mod kif il-Kummissjoni tinterpreta l-Artikolu 87(3)(c) KE għal din it-tip ta' ghajjnuna. Il-linji ta' gwida R&R huma ta' applikazzjoni ġenerali, filwaqt li jiġu previsti ċerti kriterji speċifiċi għas-settur finanzjarju.
- (7) Barra minn dan, skont l-Artikolu 87(3)(b) tat-Trattat, il-Kummissjoni tista' tippermetti l-ghajjnuna mill-Istat "biex tirrimedja għal tharbit serju fl-ekonomija ta' Stat Membru".
- (8) Il-Kummissjoni terġa' tishaq li, konformi mal-każistika u mal-prassi tagħha ta' kif tiehu d-deċiżjonijiet⁽²⁾, l-Artikolu 87(3)(b) tat-Trattat jehteġ interpretazzjoni restrittiva ta' dak li jista' jiġi kkunsidrat bhala tharbit serju tal-ekonomija ta' Stat Membru.
- (9) Fid-dawl tal-livell ta' serjetà li fiha waslet il-kriżi preżenti fis-swieq finanzjarji u tal-impatt li jista' jkollha fuq l-ekonomija ġenerali tal-Istati Membri, il-Kummissjoni tqis li l-Artikolu 87(3)(b) huwa, fiċ-ċirkostanzi preżenti, disponibbli bhala bażi ġuridika għal miżuri ta' ghajjnuna mehuda biex tkun indirizzata din il-kriżi sistematika. Dan japplika, b'mod partikolari, lil ghajjnuna li tinghata permezz ta' skema ġenerali li tkun disponibbli għad għadd ta' istituzzjonijiet finanzjarji, jew għal kollha, fi Stat Membru. F'każ li l-awtoritajiet ta' Stat Membri responsabbli mill-istabbilità finanzjarja jiddikjaraw lill-Kummissjoni li hemm riskju ta' xi tharbit serju bhal dan, dan għandu jkun ta' rilevanza partikolari għall-evalwazzjoni tal-Kummissjoni.
- (10) Interventi *ad hoc* mill-Istati Membri mhumiex esklużi f'ċirkostanzi li jilhqgħu l-kriterji tal-Artikolu 87(3)(b). Fil-każ sew tal-iskemi kif ukoll ta' interventi *ad hoc*, filwaqt li l-evalwazzjoni tal-ghajjnuna għandha ssegiwi l-prinċipji ġenerali kif stipulati fil-Linji ta' Gwida R&R, adottati skont l-Artikolu 87(3)(c) tat-Trattat, iċ-ċirkostanzi ta' bhalissa jistgħu jippermettu l-approvazzjoni ta' miżuri eċċezzjonali bhal interventi ta' emerġenza strutturati, il-protezzjoni ta' drittijiet ta' partijiet terzi bhal ma huma l-kredituri, u miżuri ta' salvataġġ li possibbilment jdumu għal aktar minn 6 xhur.
- (11) Wiehed irid madankollu jenfasizza li l-kunsiderazzjonijiet ta' hawn fuq jimplikaw li l-użu tal-Artikolu 87(3)(b) ma jistax jiġi invokat bhala haġa ta' prinċipju f'sitwazzjonijiet ta' kriżi f'setturi individwali oħra fin-nuqqas ta' riskju kumparabbli li għandhom impatt immedjat fuq l-ekonomija ta' Stat Membru kollu kemm hu. Fejn jidhol is-settur finanzjarju, ikun possibbli li din id-dispożizzjoni tkun invokata biss f'ċirkostanzi ġenwinament eċċezzjonali fejn it-thaddim kollu tas-swieq finanzjarji ikun fil-periklu.
- (12) Fejn ikun hemm tharbit serju tal-ekonomija ta' Stat Membru fuq il-linji kif imfissra hawn fuq, ikun possibbli li jiġi invokat l-Artikolu 87(3)(b) mhux fuq bażi miftuħa iżda biss sakemm is-sitwazzjoni ta' kriżi tkun tiġġustifika l-applikazzjoni tiegħu.
- (13) Dan jimplika li hemm bżonn li l-iskemi ġenerali kollha mwaaqfa fuq din il-bażi, jiġifieri fil-forma ta' skema ta' garanzija jew ta' rikapitalizzazzjoni, ikunu aġġornati fuq bażi regolari u li jiġu tterminati hekk kif tkun tippermetti s-sitwazzjoni ekonomika ta' l-Istat Membru partikolari. Filwaqt li huwa minnu li bhalissa huwa impossibbli li wiehed ibassar kemm se jdumu l-problemi straordinari ta' bhalissa fis-swieq finanzjarji u li jista' jiġri li jkun indispensabbli sabiex terġa' tinkiseb il-fiduċja li jinghata sinjal li miżura tiġi estiza sakemm tibqa' l-kriżi, il-Kummissjoni tqis li huwa element necessarju għall-kompatibilità ta' kull skema ġenerali li l-Istat Membru jirrevedi mill-inqas kull sitt xhur u jirrapportaw lill-Kummissjoni dwar ir-riżultat ta' revizzjoni bhal dik.
- (14) Barra minn dan, il-Kummissjoni tqis li t-trattament ta' istituzzjonijiet finanzjarji li ma jkollhomx likwidità, iżda li, fin-nuqqas taċ-ċirkostanzi eċċezzjonali ta' bhalissa altrimenti jkunu fundamentament sodi, għandu jkun differenti mit-trattament mogħti lil istituzzjonijiet finanzjarji kkaratterizzati minn problemi interni. Fl-ewwel

⁽¹⁾ ĠU C 244, 1.10.2004, p. 2.

⁽²⁾ Ara l-kawża ewlenija Kawzi Kongunti T-132/96 u T-143/96 *Freistaat Sachsen u Volkswagen AG Kummissjoni* [1999] ECR II-3663, para. 167. Ikkonfermata fid-Deċiżjoni tal-Kummissjoni fil-Kawża C 47/1996, *Crédit Lyonnais*, (ĠU L 221, 8.8.1998, p. 28), punt 10.1, id-Deċiżjoni tal-Kummissjoni fil-Każ C 28/2002 *Bankgesellschaft Berlin*, (ĠU L 116, 4.5.2005, p. 1), punti 153 u ta' wara, u d-Deċiżjoni tal-Kummissjoni fil-Każ C 50/2006 *BAWAG*, għadha mhux ippubblikata, punti 166. Ara d-Deċiżjoni tal-Kummissjoni fil-Kawża NN 70/2007 *Northern Rock*, (ĠU C 43, 16.2.2008, p. 1), id-Deċiżjoni tal-Kummissjoni fil-Każ NN 25/2008, *Ghajjnuna ta' salvataġġ lil WestLB*, (ĠU C 189, 26.7.2008, p. 3), id-Deċiżjoni tal-Kummissjoni tal-4 ta' Ġunju 2008 fil-Kawża C 9/2008 *SachsenLB*, għadha mhux ippubblikata.

każ, il-problemi ta' vijabbiltà ikunu ġejjin minn barra u għandhom x'jaqsmu mas-sitwazzjoni preżenti estrema fis-suq finanzjarju, aktar milli ma' xi ineffiċjenza jew xi teħid ta' riskju eċċessiv. Bħala riżultat, id-distorsjoni tal-kompetizzjoni li tiġi minn skemi li jgħinu l-vijabbiltà ta' istituzzjonijiet bħal dawn normalment se tkun aktar limitata u tkun teħtieġ ristrutturar anqas sostanzjali. B'kuntrast, istituzzjonijiet finanzjarji oħra, li x'aktarx ikunu affettwati b'mod partikolari minn telf li ġej pereżempju minn ineffiċjenzi, ġestjoni hażina ta' assi u ta' obligazzjonijiet jew minn strateġiji riskjużi, ikunu jidhlu fil-qafas normali ta' għajjnuna mill-istat, u b'mod partikolari għandhom bżonn ta' ristrutturar wiesa', kif ukoll ta' miżuri kumpensatorji biex jitrażżan it-tharbit tal-kompetizzjoni ⁽¹⁾. F'kull każ, iżda, fin-nuqqas ta' salvagwardji xierqa, jista' jkun hemm distorsjonijiet sostanzjali tal-kompetizzjoni minhabba l-implimentazzjoni tal-iskemi ta' garanzija u rikapitalizzazzjoni, peress li jistgħu jiffavorixxu bla misthoqq il-benefiċjarji għad-dannu tal-kompetituri tagħhom, jew jistgħu jaggravaw il-problemi ta' likwidità għal istituzzjonijiet finanzjarji ibbażati fi Stati Membri oħra.

(15) Barra minn dan, f'konformità mal-prinċipji ġenerali li hemm fil-bażi tar-regoli dwar l-għajjnuna mill-istat tat-Trattat, li jirrekjedu li l-għajjnuna mogħtija ma tkunx teċċedi dak li jkun strettament meħtieġ biex jinkiseb l-iskop legittimu tagħha u li d-distorsjonijiet tal-kompetizzjoni jkunu evitati jew imċekkna kemm jista' jkun, u biex jittiehed kont kif xieraq taċ-ċirkostanzi preżenti, il-miżuri ta' għajjnuna ġenerali għandhom ikunu:

- immirati tajjeb sabiex ikunu jistgħu jiksbu b'mod effettiv l-għan li jinġhata rimedju għal tharbit serju fl-ekonomija,
- proporzjonati għall-isfida li qed tiġi ffaċċjata, u ma jmorru lil hinn minn dak li hu meħtieġ biex jintlaħaq dan ir-riżultat; kif ukoll
- imfassla b'tali mod li jiġu mċekkna kemm jista' jkun l-effetti negattivi li jistgħu jinfirxu għal fuq kompetituri, setturi oħra u Stati Membri oħra.

(16) L-osservanza ta' dawn il-kriterji f'konformità mar-regolamenti dwar l-għajjnuna mill-istat u l-libertajiet fundamentali kif imnaqqxa fit-Trattat, inkluż il-prinċipju tan-non-diskriminazzjoni, hija meħtieġa għall-preservazzjoni tat-thaddim kif support tas-suq intern. Fl-evalwazzjoni tagħha, il-Kummissjoni se tiehu f'kunsiderazzjoni l-kriterji li ġejjin meta tiddeċiedi dwar il-kompatibbiltà tal-miżuri ta' għajjnuna mill-istat elenkati hawn taht.

3. GARANZIJI LI JKOPRU L-OBBLIGAZZJONIJET TA' ISTITUZZJONIJET FINANZJARJI

(17) Il-prinċipji imfissra hawn fuq huma kkonkretizzati fil-kunsiderazzjonijiet li ġejjin fejn jidhlu skemi ta' garanziji li jiproteġu obligazzjonijiet permezz ta' dikjarazzjoni, leġiżlazzjoni jew sistema kuntrattwali, meta wiehed jikkunsidra li dawn il-kunsiderazzjonijiet huma ta' natura ġenerali u għandhom jiġu adattati għaċ-ċirkostanzi partikolari ta' kull każ individwali.

⁽¹⁾ Wiehed jifhem li n-natura eżatta u l-perjodu tar-ristrutturar li jrid isir jista' jiġi affettwat mit-tahwid preżenti fis-swieq finanzjarji.

L-eligibbiltà għal skema ta' garanzija

(18) Distorsjoni sinifikanti tal-kompetizzjoni tista' sseħħ jekk xi kompetituri fis-suq jiġu esklużi mill-benefiċċji tal-garanzija. Il-kriterji tal-eligibbiltà tal-istituzzjonijiet finanzjarji biex ikunu koperti minn garanzija bħal din iridu jkunu oġġettivi, u jkunu jiehdu f'kunsiderazzjoni r-rwol tagħhom fisistema bankarja relevanti u tal-ekonomija b'mod ġenerali, u ma jkunux diskriminatorji sabiex ma jkunx hemm effetti mhux xierqa ta' distorsjoni fuq swieq ġirien u fuq is-suq intern kollu kemm hu. Meta jiġi applikat il-prinċipju tan-nondiskriminazzjoni fuq il-bażi ta' nazzjonalità, l-istituzzjonijiet kollha li jkunu stabbiliti fl-Istat Membru kkonċernat, inklużi s-sussidjarji, u li jkollhom attivitajiet sinifikanti f'dak l-Istat Membru, għandhom ikunu koperti mill-iskema.

Il-firxa materjali ta' garanzija — tipi ta' obligazzjonijiet koperti

(19) Fiċ-ċirkostanzi eċċezzjonali preżenti, jista' jkun meħtieġ li tinghata garanzija lid-depożitanti mal-istituzzjonijiet finanzjarji li huma mhux se jsofru telf, b'mod li titnaqqas il-possibbiltà li jkun hemm għid ta' flus massiv minn banek b'saħħithom, u ta' effetti negattivi li jinfirxu. Fil-prinċipju, għalhekk, fil-kuntest ta' kriżi sistematika, garanziji ġenerali li jiproteġu depożiti individwali (u d-dejn li jkollhom klijenti individwali) jistgħu jkunu element legittimu tar-reazzjoni politika pubblika.

(20) Fejn jidhlu garanziji li jmorru lil hinn minn depożiti individwali, l-għażla tat-tipi ta' djun u obligazzjonijiet koperti trid tkun immirata, sa fejn ikun prattiku li jsir hekk, lejn is-sors speċifiku tad-diffikultajiet u ristretta għal dak li jista' jitqies meħtieġ biex jiġu kkonfrontati l-aspetti relevanti tal-kriżi finanzjarja kurrenti, peress li altrimenti jistgħu jtellfu l-proċess ta' aġġustament meħtieġ u jiġġeneraw periklu morali ta' hsara ⁽²⁾.

(21) Fl-applikazzjoni ta' dan il-prinċipju, in-nixfa tas-self bejn il-banek minhabba tnawwir tal-fiduċja bejn l-istituzzjonijiet finanzjarji jista' wkoll jiġġustifika li jiġu ggarantiti ċerti tipi ta' depożiti bl-ingrossa u anki strumenti ta' dejn fuq perjodu ta' żmien qasir jew medju, sakemm dawk l-obbligazzjonijiet ma jkunux diġà koperti b'mod xieraq minn xi arrangamenti ta' investiment li jkunu jeżistu, jew permezz ta' mezzi oħra ⁽³⁾.

(22) L-estensjoni tal-kopertura tal-garanzija lejn tipi oħra ta' djun lil hinn minn dan l-ambitu relattivament wiesa' ikun jinħtieġ skrutinju aktar mill-qrib biex ikun jista' jiġi ġġustifikat.

(23) Garanziji bħal dawn m'għandhomx, bħala prinċipju, jkunu jinkludu dejn subordinat (kapital tat-tieni saff) jew xi kopertua indiskriminata tal-obbligazzjonijiet kollha, peress li dan ikun iwassal biex jiġu salvagwardjati l-interessi tad-detenturi tal-ishma u ta' investituri oħra tal-kapital ta' riskju. Jekk dejn bħal dan ikun kopert, b'mod li tithalla l-espansjoni tal-kapital u għalhekk tal-attività ta' self, jistgħu jkunu meħtieġa restrizzjonijiet speċifiċi.

⁽²⁾ Il-limitazzjoni tal-ammont tal-garanzija disponibbli, possibbilment frabta mald-daqs fil-karta tal-bilanċ tal-benefiċjarju tista' wkoll tkun element li jissalvagwardja il-proporzjonalità tal-iskema f'dan ir-rigward.

⁽³⁾ Bħal, pereżempju, bonds koperti u dejn u depożiti bil-garanzija f'bonds tal-gvern jew bonds koperti.

L-ambitu temporanju tal-iskema ta' garanzija

(24) Il-perjodu ta' validità u l-ambitu ta' kull skema ta' garanzija li tmur lil hinn minn skemi ta' garanzija għal depożiti individwali għandhom ikunu limitati għall-minimu meħtieġ. F'konformità mal-prinċipji ġenerali imfissra hawn fuq, meta wiehed jiehū f'kunsiderazzjoni li bħalissa wiehed ma jistax ibassar kemm se jidmura n-nuqqasijiet fundamentali fit-tħaddim tas-swieq finanzjarji, il-Kummissjoni tqis li huwa element neċessarju għall-kompatibilità ta' xi skema ġenerali li l-Istati Membri li jagħmel revizzjoni kull sitt xhur, li tkun tkopri l-ġustifikazzjoni tal-applikazzjoni kontinwata tal-iskema u l-potenzjal għal aġġustamenti biex jittiehdu f'kunsiderazzjoni l-iżviluppi fis-sitwazzjoni tas-swieq finanzjarji. Ir-riżultati ta' din ir-revizjoni jridu jintbagħtu lill-Kummissjoni. Sakemm ikun hemm din ir-revizjoni b'mod regolari, l-approvazzjoni tal-iskema tista' tkun tkopri perjodu itwal minn sitt xhur u, fil-prinċipju, sa sentejn. Tista' tkun anki estiża aktar, fuq approvazzjoni tal-Kummissjoni, sakemm ikun għad hemm il-kriżi fis-swieq finanzjarji. F'każ li l-iskema tkun tippermetti li l-garanziji jkomplu jkopru d-djun relevanti sa data tal-maturità li tkun aktar tard mill-iskadenza tal-perjodu ta' harġa skont l-iskema, ikunu meħtieġa salvagwardji addizzjonali sabiex ma jkunx hemm distorsjoni eċċessiva tal-kompetizzjoni. Salvagwardji bħal dawn jistgħu jinkludu perjodu ta' harġa iqsar minn dak permess fil-prinċipju fiċ-ċirkostanzi preżenti, kundizzjonijiet ta' ipprezzar li jservu ta' deterrent, kif ukoll limiti kwantitattivi xierqa fuq id-dejn kopert.

L-ghajjnuna trid tkun kemm jista' jkun limitata — il-kontribut tas-settur privat

(25) Meta jiġi applikat il-prinċipju tal-ghajjnuna mill-istat ġenerali li l-ammont u l-intensità tal-ghajjnuna jridu jkunu limitati għall-anqas livell possibbli, l-Istati Membri jridu jiehdu l-passi xierqa biex jaraw li jkun hemm kontribuzzjoni sinifikanti mill-benefiċjarji u/jew mis-settur lejn l-ispejjeż tal-garanzija u, fejn tinqala' l-htieġa, l-ispejjeż tal-intervent tal-Istat jekk il-garanzija tkun trid tintuża.

(26) Il-kalkolu eżatt u l-bixra ta' kontribut bħal dan jiddependu fuq iċ-ċirkostanzi partikolari. Il-Kummissjoni tqis li kombinazzjoni adekwata ta' xi whud mill-elementi li ġejjin, jew ta' kollha ⁽¹⁾, tkun tissodisfa r-rekwiżit li l-ghajjnuna tinzamm fl-anqas livell possibbli:

- l-iskema ta' garanzija trid tkun ibbażata fuq remunerazzjoni xierqa mill-istituzzjonijiet finanzjarji benefiċjarji individwalment u/jew is-settur finazjarju kollu kemm hu ⁽²⁾. Meta wiehed iqs kemm hu diffiċli li tiġi stabbilita rata tas-suq għal garanziji ta' dan it-tip u daqs, fin-nuqqas ta' livell ta' referenza kumparabbli, u meta wiehed iqs id-diffikultajiet li jistgħu jkollhom il-benefiċjarji biex iġorru l-ammonti li jistgħu jiġu mitluba b'mod xieraq, it-tariffi mitluba għall-ghoti tal-iskema għandhom ikunu kemm jista' jkun qrib dak li jista' jitqies bħala prezz tas-suq. Mekkanizmi xierqa ta' kif jiġu stabbiliti l-prezzijiet, li jkunu jirriflettu l-grad li jvarja

⁽¹⁾ Din hija lista mhux eżawrijenti tal-istrumenti li jikkontribwixxu għall-ghan li l-ghajjnuna tinzamm fuq l-anqas livell possibbli.

⁽²⁾ Eż. permezz ta' assocjazzjoni ta' banek privati.

tar-riskji u tal-profilu ta' kreditu differenti u l-htigijiet tal-benefiċjarji, ikunu kontribuzzjonijiet importanti lejn il-proporzjonalità tal-miżura,

- jekk il-garanzija tkun trid tiġi attivata, kontribuzzjoni oħra sinifikanti tas-settur privat tista' tkun dik li jkopri tal-anqas parti konsiderevoli mill-obbligazzjonijiet pendenti li jkollha l-impriza li tibbenefika (jekk tkun baq-ghet teżisti) jew li jkollu s-settur, b'mod li l-intervent tal-Istati Membri jkun limitat għal ammonti li jaqbuż din il-kontribuzzjoni,
- il-Kummissjoni tagħraf li jista' jiġri li l-benefiċjarji ma jkunux jistgħu jhallsu immedjatament remunerazzjoni xierqa f'daqqa. Għalhekk, sabiex l-elementi ta' qabel jiġu kkumplimentati jew parzjalment sostitwiti, l-Istati Membri jistgħu jikkunsidraw klawżola ta' "tregġiegh lura/zminijiet ahjar" li tkun tobbliġa lill-benefiċjarji jhallsu jew remunerazzjoni addizzjonali għall-ghoti tal-garanzija bħala tali (f'każ li din ma jkunx hemm bżonn tiġi attivata) jew biex dawn ihallsu lura tal-anqas parti minn xi ammont imhallas minn Stat Membru taht il-garanzija (f'każ li din tintuża) hekk kif ikunu fil-pożizzjoni li jkunu jistgħu jagħmlu dan.

Għandha tiġi evitata d-distorsjoni żejda tal-kompetizzjoni

(27) Minhabba ir-riskji inerenti li kull skema ta' garanzija jista' jkollha effetti negattivi fuq banek non-benefiċjarji, inklużi dawk fl-Istati Membri, is-sistema għandha tinkludi mekkanizmi xierqa sabiex jiġu minimizzati d-distorsjonijiet u abbuzi potenzjali minn sitwazzjonijiet preferenzjali tal-benefiċjarji bħala konsegwenza ta' garanzija tal-Istat. Dawn is-salvagwardji, li huma importanti wkoll sabiex jiġi evitat ir-riskju sugġettiv għandhom jinkludu tahlita adekwata ta' xi uhud jew ta' kull wiehed minn dawn l-elementi li ġejjin ⁽³⁾:

- obbligi ta' komportament li jassiguraw illi l-istituzzjonijiet finanzjarji benefiċjarji ma jimbarkawx fuq espansjoni aggressiva fl-isfond tal-garanzija għad-detriment tal-kompetituri li ma jkunux koperti b'din il-protezzjoni. Dan jista' jsir, pereżempju, permezz ta':
 - restrizzjonijiet fuq imġieba kummerċjali, bħal irrek-lamar li jinvoka l-istat garantit ta' bank benefiċjarju, l-ipprezzar jew fuq l-espansjoni tan-negozju, eż. Permezz tad-dhul tal-iffissar tal-ishma fis-suq ⁽⁴⁾,
 - limitazzjonijiet fl-ammonti fil-karta tal-bilanċ tal-istituzzjonijiet benefiċjarji fir-rigward ta' livell ta' referenza xieraq (eż. PGD jew tkabbir tas-suq tal-flus ⁽⁵⁾),

⁽³⁾ Din hija lista mhux eżawrijenti ta' strumenti li huma ta' kontribut biex jiġu evitati distorsjonijiet indebiti ta' kompetizzjoni.

⁽⁴⁾ Iż-żamma tal-qliegh bl-iskop illi tiġi żgurata rikapitalizzazzjoni adegwata jista' jkun ukoll element li għandu jiġi kkunsidrat f'dan il-kontest.

⁽⁵⁾ Filwaqt illi tiġi salvagwardjata d-disponibilità tal-kreditu fl-ekonomija partikolarment f'każ ta' riċessjoni.

- il-projbizzjoni ta' mgieba li tkun irrikonciljabbli mal-ghan tal-garanzija bhal, pereżempju, xiri mill-ġdid ta' ishma minn istituzzjonijiet finanzjarji benefiċarji jew il-hruġ ta' opzjonijiet godda fuq l-ishma għall-manigment.
- dispożizzjonijiet xierqa li jawtorizzaw lill-Istati Membri konċernati sabiex jinfurzwaw dawn ir-restrizzjonijiet tal-mgieba inkluża s-sanzjoni li titneha l-protezzjoni tal-garanzija minn fuq l-istituzzjoni finanzjarja benefiċarja, f'każ ta' nuqqas ta' konformità.

Segwitu permezz ta' miżuri ta' aġġustament

- (28) Il-Kummissjoni tikkonsidra illi, sabiex jiġu evitati distorsjonijiet fil-kompetizzjoni sa fejn hu possibbli, hemm bżonn ta' garanzija ġenerali li tkun meqjusa bhala miżura ta' emerġenza provviżorja, sabiex tindirizza s-sintomi akuti tal-kriżi attwali fis-swieq finanzjarji. Dawn il-miżuri ma jistgħux, per definizzjoni, jirrapreżentaw twegiba shiħa għall-kawżi fundamentali ta' din il-kriżi li huma marbuta ma' nuqqasijiet strutturali fil-funzjonament tal-organizzazzjoni tas-swieq finanzjarji jew ma' problemi speċifiċi ta' istituzzjonijiet finanzjarji individwali jew ma' tahlita tat-tnejn.
- (29) Għaldaqstant, skema ta' garanzija għandha tkun akkumpanjata, debitament, b'miżuri ta' aġġustament neċessarji għas-settur fit-totalità tiegħu u/jew bir-ristrutturazzjoni jew stralċ tal-benefiċarji individwali, b'mod partikolari għal dawk li għalihom trid tiġi użata l-garanzija.

Applikazzjoni tal-iskema għal każijiet individwali

- (30) Fejn l-iskema tal-garanzija trid tiġi konvolta għall-benefiċċju tal-istituzzjonijiet finanzjarji individwali huwa indispensabbli illi din il-miżura ta' salvagwardja ta' emerġenza mmirata sabiex iżżomm l-istituzzjoni falluta fil-wiċċ, u li tagħti lok għal aktar distorsjoni tal-kompetizzjoni addizzjonali lil hinn minn dik li tirriżulta mid-dhul tal-iskema, tkun segwita malajr kemm jista' jkun skont kif tippermetti s-sitwazzjoni tas-swieq finanzjarji, b'passi xierqa li jwasslu għal ristrutturazzjoni jew stralċ tal-benefiċarju. Dan jistimula r-rekwiżit tan-notifika tal-pjan tar-ristrutturazzjoni jew stralċ għal dawk li jirċievu l-pagamenti taht il-garanzija li tkun valutata separatament mill-Kummissjoni fir-rigward ta' kemm hi konformi mar-regoli tal-ġhajnnuna tal-Istat⁽¹⁾.
- (31) Fil-valutazzjoni tal-pjan ta' ristrutturazzjoni, il-Kummissjoni għandha tkun iggwidata mir-rekwiżiti:
- li tiżgura r-radd lura tal-vijabilità għal żmien twil tal-istituzzjoni finanzjarja inkwistjoni,

- li tiżgura li l-ġhajnnuna tiġi miżmuma baxxa u li jkun hemm parteċipazzjoni sostanzjali fl-ispejjeż ta' ristrutturazzjoni,
- sabiex tissalvagwardja li ma jkunx hemm distorsjoni indebita tal-kompetizzjoni u l-ebda benefiċċji indebiti miġjuba mill-attivazzjoni tal-garanzija.

- (32) F'din il-valutazzjoni, l-Kummissjoni tista' tibni fuq l-esperjenza miġbura fir-rigward tal-applikazzjoni tar-regoli dwar l-ġhajnnuna mill-Istat fil-konfront tal-istituzzjonijiet finanzjarji fl-imghoddi, wara li tikkonsidra l-aspetti partikolari ta' kriżi li lahqet kobor li tikkwalifikaha bhala tfixkil serju tal-ekonomija tal-Istati Membri.
- (33) Il-Kummissjoni tiehu inkonsiderazzjoni wkoll id-distinzjoni bejn miżuri ta' ġhajnnuna neċessarji esklussivament minhabba l-ostaklu serju għall-aċċess għal-likwidità inrelazzjoni ma' sitwazzjoni finanzjarja li altrimenti hi fundamentament b'saħħitha, u bejn ġhajnnuna mogħtija lill-benefiċarji li barraminnekk qed ibagħtu wkoll minn problemi ta' solvibilità strutturali marbutin mal-mudell partikolari tagħhom jew mal-istrategija ta' investiment tagħhom. Fil-prinċipju, hemm it-tendenza li ġhajnnuna lill-kategorija ta' benefiċarji msemmija l-aħħar tohloq thassib ikbar.

4. IR-RIKAPITALIZZAZZJONI TAL-ISTITUZZJONIJIET FINANZJARJI

- (34) It-tieni miżura sistematika bi twegiba għall-kriżi finanzjarja kontinwa tista' tkun li tiġi stabbilita skema ta' rikapitalizzazzjoni li tista' tkun użata sabiex isostni istituzzjonijiet finanzjarji li huma fundamentament b'saħħithom iżda li qed jesperjenzaw problemi minhabba l-kundizzjonijiet estremi tas-swieq finanzjarji. L-ghan ikun illi jiġu provduti fondi pubbliċi sabiex tissaħħah il-baži kapitali tal-istituzzjonijiet finanzjarji direttament jew sabiex tiffaċilita l-injezzjoni ta' kapital privat b'mezzi oħra, sabiex jiġu evitati effetti negattivi indiretti sistematiċi.
- (35) Fil-prinċipju, l-imsemmijin kunsiderazzjonijiet fir-rigward tal-garanzija ġenerali japplikaw ukoll *mutatis mutandi*, għall-iskemi ta' rikapitalizzazzjoni. Dan jgħodd għal:
- kriterji ta' eliġibilità ogġettivi u nondiskriminatorji,
 - l-ambitu taż-żmien tal-iskema,
 - limitazzjoni tal-ġhajnnuna għall-minimu neċessarju,
 - il-htieġa ta' salvagwardji kontra abbużi potenzjali u distorsjonijiet indebiti tal-kompetizzjoni, filwaqt li jiġi kkunsidrat li n-natura irriversibbli tal-injezzjonijiet kapitali tqanqal il-htieġa għall-provvedimenti fl-iskema li jagħmluha possibbli għall-Istat Membru li jissorvelja u jinfurza l-ottemperanza ma' dawn is-salvagwardji u sabiex jittiehdu passi li bihom jiġu evitati distorsjonijiet indebiti tal-kompetizzjoni, fejn hu xieraq, fi stadju aktar tard⁽²⁾, kif ukoll

(1) Bhala prinċipju, l-Kummissjoni tikkonsidra illi f'każ ta' pagamenti li jridu jiġu magħmula lill-istituzzjoni finanzjarja benefiċarja, l-pagament għandu jiġi segwit wara sitt xhur minn pjan ta' ristrutturazzjoni jew pjan ta' stralċ, skont il-każ. Sabiex jiġi faċilitat ix-xogħol tal-Istati Membri u l-Kummissjoni, il-Kummissjoni se tkun lesta li teżamina notifiċi raggruppati ta' każijiet simili ta' ristrutturazzjoni /stralċ. Il-Kummissjoni tista' tikkonsidra li ma hemmx htieġa li jiġi preżentat pjan purament dwar stralċ tal-istituzzjoni, jew meta d-daqs tal-istituzzjoni ikun negliġibbli.

(2) Skont il-prinċipi fil-linji ta' gwida R&R.

- ir-rekwiżit għar-rikapitalizzazzjoni bhala miżura ta' emergenza sabiex issostni l-istituzzjonijiet finanzjarja matul il-kriżi, segwita minn pjan ta' ristrutturazzjoni għall-benefiċjarju li għandu jkun eżaminat separatament mill-Kummissjoni, illi tikkunsidra kemm id-distinzjoni bejn istituzzjonijiet finanzjarji li huma fundamentali b'sahhithom unikament affetwati mir-restrizzjonijiet preżenti fuq l-aċċess għal-likwidità u benefiċjarji li barraminnhekk għandhom problemi ta' solvibilità strutturali marbuta pereżempju mal-mudell azjendali tagħhom jew mal-istrateġija ta' investiment tagħhom u kif ukoll l-impatt li għandha din id-distinzjoni fuq kemm hi meħtieġa ristrutturazzjoni.
- (36) In-natura partikolari tal-miżura tar-rikapitalizzazzjoni tagħti lok għall-kunsiderazzjonijiet li ġejjin.
- (37) L-eligibilità għandha tkun bbażata fuq kriterji oġġettivi, bħall-hteġa li jiġi żgurat livell ta' kapitalizzazzjoni firrigward tar-rekwiżiti tas-solvibilità li ma jwasslux għal trattament li huwa indebitament diskriminatorju. L-ewalwazzjoni tal-hteġa ta' sostenn mill-awtoritajiet ta' sorveljanza finanzjarja jistgħu jkunu element pożittiv.
- (38) L-injezzjoni kapitali għandha tkun limitata għall-minimu neċessarju u m'għandhiex thalli lill-benefiċjarju jembarka fuq strateġiji kummerċjali aggressivi jew fespansjoni tal-attivitajiet tiegħu jew għall-għanijiet oħra li jista' johlqu distorsjonijiet indebiti tal-kompetizzjoni. F'dak il-kuntest iż-żamma ta' rekwiżiti ta' livelli minimi ta' solvibilità msahhin, u/jew il-limitazzjoni tal-kobor totali tal-karta tal-bilanċ tal-istituzzjoni finanzjarja għandha tkun ewalwata pożittivament. Il-benefiċjarji għandhom jikkontribwixxu kemm jista' jkun fid-dawl tal-kriżi preżenti permezz tal-mezzi tagħhom li jinkludu partecipazzjoni privata ⁽¹⁾.
- (39) Interventi kapitali f'istituzzjonijiet finanzjarji għandhom ikunu magħmula f'termini li jimminimizzaw l-ammont ta' għajjnuna. Skont il-mezzi li jiġu magħżula (eż. l-ishma, titoli, kapital subordinat, ...) l-Istat Membru konċernat għandu, fil-prinċipju, jirċievi drittijiet, li l-valur tagħhom jikkorrispondi għall-kontribut tagħhom għar-rikapitalizzazzjoni. Il-prezz tal-hruġ tal-ishma godda għandu jkun fiss fuq il-bażi ta' valutazzjoni orjentata lejn is-suq. Sabiex jiġi żgurat illi sostenn pubbliku jingħata biss bi tpattija għall-kontroparti xierqa, mezzi bħall-ishma preferenzjali bi hlas xieraq, għandhom jiġu kkunsidrati pożittivament. Alternattivament l-introduzzjoni ta' mekkaniżmi ta' rkupru jew klawżoli kompensattivi għandhom jiġu kkunsidrati.
- (40) Kunsiderazzjonijiet simili għandhom japplikaw għall-miżuri u skemi mmirati lejn l-indirizzar tal-problema min-naħa tal-assi tal-istituzzjoni finanzjarja, li jistgħu jikkontribwixxu għat-tishih tar-rekwiżiti kapitali tal-istituzzjoni. B'mod partikolari, meta Stat Membru jixtri jew ipartat l-assi għandu jagħmel hekk b'valutazzjoni li tirrifletti r-riskji eżistenti, mingħajr ebda diskriminazzjoni indebita fil-konfront tal-ventiduri.
- (41) L-approvazzjoni tal-iskema tal-għajjnuna ma tezentax Stat Membru milli jippreżenta rapport lill-Kummissjoni dwar l-użu tal-iskema, kull sitt xhur u pjani individwali għall-azjenda benefiċjarja fi żmien sitt xhur mid-data tal-intervent ⁽²⁾.
- (42) Bhal fil-każ tal-iskemi tal-garanzija iżda wara li kkunsidrat in-natura inerentement irriversibbli tal-miżuri tar-rikapitalizzazzjoni, il-Kummissjoni għandha tagħmel stima ta' dawn il-pjani b'mod illi tiżgura l-koerenza bejn ir-riżultat finali tar-rikapitalizzazzjoni taht l-iskema u dawk ta' miżura ta' rikapitalizzazzjoni magħmula barra minn skema bhal din, skont il-prinċipji tal-linji gwida tas-salvataġġ u ristrutturazzjoni, waqt li tikkunsidra l-karatteristiċi partikolari ta' kriżi sistematika fis-swieq finanzjarji.

5. XOLJIMENT IKKONTROLLAT TA' ISTITUZZJONIJIET FINANZJARJI

- (43) Fil-kuntest tal-kriżi finanzjarja preżenti xi Stati Membri jista' jkollhom l-intenzjoni li jagħmlu xoljiment ikkontrollat ta' ċerti istituzzjonijiet finanzjarji fil-ġurisdizzjoni tagħhom. Dan l-istralċ ikkontrollat, possibilmment implimentat b'raba mal-kontribuzzjoni ta' fondi pubbliċi, jista' jiġi applikat f'każijiet individwali, jew bhala t-tieni pass, wara l-għajjnuna ta' salvataġġ lil istituzzjoni finanzjarja individwali meta jkun jidher ċar li din tal-aħhar ma tkunx tista' tiġi rristrutturata b'suċċess, jew inkella f'azzjoni waħda, Xoljiment ikkontrollat jista' jikkostitwixxi wkoll element ta' skema ta' garanzija ġenerali, Eż. meta Stat Membru jobbliġa ruhu li jibda stralċ ta' istituzzjoni finanzjarja li għaliha jkun meħtieġ li tiġi attivata l-garanzija.
- (44) Għal darb'ohra, valutazzjoni ta' skema bhal din u ta' miżuri individwali ta' stralċ magħmulin taht tali skema jsegwu l-istess linji, *mutatis mutandis*, kif imsemmija hawn fuq għall-iskemi ta' garanzija.
- (45) In-natura partikolari tal-miżura tal-istralċ tagħti lok għall-kunsiderazzjonijiet li ġejjin:
- (46) Fil-kuntest tal-istralċ, trid tingħata attenzjoni partikolari sabiex jiġi minimizzat ir-riskju suġġettiv, b'mod partikolari billi jiġu esklużi xi azzjonisti u possibilmment ċerti tipi ta' kredituri milli jirċievu l-benefiċċju ta' xi għajjnuna fil-kuntest ta' proċedura ta' xoljiment ikkontrollat.
- (47) Sabiex tiġi evitata distorsjoni ta' kompetizzjoni, il-fażi tal-istralċ għandha tkun limitata għall-perjodu strettament neċessarju għax-xoljiment ordnat. Sakemm l-istituzzjoni finanzjarja benefiċjarja tkompli topera m'għandhiex tidhol fattivitajiet godda, iżda sempliciment tkompli dawk diġa mibdiġin. Il-liċenzja bankarja għandha tiġi rtirata mill-aktar fis possibbli.

⁽¹⁾ Il-provvediment ta' ċerta kontribuzzjoni bil-quddiem jista' jiġi supplimentat bi provvedimenti oħrajn li jippermettu l-impożizzjoni ta' kontribuzzjonijiet oħrajn aktar 'il quddiem.

⁽²⁾ Sabiex jiġi facilitat ix-xogħol tal-Istati Membri u l-Kummissjoni, il-Kummissjoni se tkun lesta li teżamina notifiċi raggruppati ta' każijiet simili ta' ristrutturazzjoni /stralċ. Il-Kummissjoni tista' tikkunsidra li ma hemmx hteġa li jiġi preżentat pjan fejn dan ikun purament dwar stralċ tal-istituzzjoni, jew meta d-daqs ikun negligibbli.

- (48) Sabiex jiġi żgurat illi l-ammont ta' għajjnuna jibqa' fil-minimu neċessarju fid-dawl tal-iskop mixtieq, jinhtieg li jiġi kkunsidrat illi l-protezzjoni tal-istabilità finanzjarja fl-ambitu tat-taqlib finanzjarju preżenti tista' timplika n-neċessità ta' rifużjoni għal ċerti kredituri tal-bank stralċat permezz ta' miżuri ta' għajjnuna. L-għażla tal-kriterji għas-selezzjoni tat-tipi ta' passivi għal dan l-iskop għandha ssewwi l-istess regoli stabbiliti għall-passivi koperti bl-iskema ta' garanzija.
- (49) Sabiex jiġi żgurat illi ma tinghatax għajjnuna lill-bejjiegħa tal-istituzzjoni finanzjarja jew ta' partijiet minna jew lill-entitajiet mibjugħa, huwa importanti li ċerti kundizzjonijiet ta' bejgħ jiġu rrispettati. Il-kriterji li ġejjin se jn jittieħdu inkonsiderazzjoni mill-Kummissjoni meta jkun qed jiġi determinat jekk hemmx għajjnuna potenzjali:
- Il-proċess ta' bejgħ għandu jkun miftuħ u non-diskriminatorju,
 - il-bejgħ għandu jsir bil-kundizzjonijiet tas-suq,
 - l-istituzzjoni finanzjarja jew il-Gvern, (skont l-istruttura magħżula) għandu jimmassimizza l-prezz tal-bejgħ għall-attivi u l-passivi involuti,
 - f'eventwalità li jkun neċessarju li tinghata xi għajjnuna lill-entità ekonomika li tkun se tinbiegħ, għandu jkun hemm eżami individwali skont il-prinċipji tal-linji gwida tas-salvatagġ u ristrutturazzjoni.
- (50) Meta l-applikazzjoni ta' dawn il-kriterji jwasslu għas-sejbien ta' għajjnuna lill-bejjiegħa jew lill-entitajiet mibjugħin, il-kompatibilità ta' dik l-għajjnuna trid tiġi valutata separatament.

6. PROVVEDIMENT TA' ASSISTENZA TA' FOROM OHRA TA' LIKWIDITÀ

- (51) Sabiex jiġu indirizzati problemi akuti ta' likwidità ta' xi istituzzjonijiet finanzjarji, l-Istati Membri jistgħu jabbinaw mal-iskemi ta' garanziji u rikapitalizzazzjoni forum ta' sostenen ta' likwidità komplimentari, bi provvedimenti minn fondi pubbliċi (li jinkludu fondi mill-bank Ċentrali). Il-Kummissjoni diġà ċċarat li meta Stat Membru /Bank Ċentrali ma jirregixxi għall-kriżi bankarja b'miżuri selettivi favur banek individwali, iżda b'miżuri ġenerali miftuħin għall-partecipanti tal-istess kalibru fis-suq (eż. billi tislef lis-suq kollu bl-istess termini), dawn it-tipi ta' miżuri ġenerali huma ta' spiss barra mill-ambitu tar-regoli dwar l-għajjnuna mill-Istat u m'għandhomx għalfejn jiġu nnotifikati lill-Kummissjoni. Il-Kummissjoni tikkunsidra pereżempju li l-attivitajiet tal-banek ċentrali relatati mal-politika monetarja, bħal operazzjonijiet fuq is-suq miftuħ u fuq inizjattiva tal-kontroparti, ma jinqabdux taħt ir-regoli tal-għajjnuna mill-Istat. Sostenen immirat lejn istituzzjonijiet finanzjarji

speċifiċi jista' ukoll jitqies li mhumiex għajjnuna f'ċirkostanzi speċifiċi. Il-Kummissjoni tikkunsidra ⁽¹⁾ illi l-provvediment tal-fondi tal-bank ċentrali lill-istituzzjoni finanzjarja f'kazijiet bħal dawn tista' tiġi meqjusa li mhix għajjnuna meta ċerti kundizzjonijiet jiġu sodisfatti, bħal:

- l-istituzzjoni finanzjarja tkun solventi fil-mument tal-provvediment tal-likwidità u li din tal-aħhar ma tkunx parti minn xi pakkett ta' għajjnuna ikbar,
- il-facilità tkun kompletament garantita kollateralment li għalihom jiġi applikat tnaqqis, skont il-kwalità u l-valur fis-suq tagħha,
- il-bank ċentrali jeżiġi hla ta' rata ta' interess bħala penali mingħand il-benefiċrju,
- il-miżura tiġi mehuda fuq inizjattiva tal-bank ċentrali nnifsu, u in partikolari mhumiex sostenut b'xi kontroll-garanzija mill-Istat.

- (52) Il-Kummissjoni tikkunsidra illi fiċ-ċirkostanzi eċċezzjonali preżenti skema ta' sostenen ta' likwidità minn ghejjun pubbliċi (li jinkludi l-Bank Ċentrali) fejn jikkostitwixxi għajjnuna, jista' jitqies kompatibbli, skont il-prinċipji fil-linji gwida R&R. Sakemm ikun hemm żgurata ⁽²⁾ revizzjoni regolari ta' tali skema ta' likwidità kull sitt xhur, l-approvazzjoni tal-iskema tista' tkopri perjodu itwal minn sitt xhur u sa sentejn, fil-prinċipju. Tista' tiġi estiza ulterjorment, bl-approvazzjoni tal-Kummissjoni, fil-każ illi l-kriżi fis-swieq finanzjarji tkun tirrikjedi dan.

7. TRATTAMENT RAPIDU TA' INVESTIGAZZJONIJET DWAR L-GĦAJNUNA MILL-ISTAT

- (53) Meta jiġu applikati r-regoli tal-għajjnuna mill-Istat għall-miżuri kkunsidrati f'Komunikazzjoni b'mod li jittieħdu inkonsiderazzjoni l-kundizzjonijiet prevalenti fis-suq finanzjarju, il-Kummissjoni b'koperazzjoni mal-Istati Membri, għandhom it-tnejn li huma jiżguraw illi jilhqqu l-għan tagħhom u li jzommu fl-ivell minimu d-distorsjonijiet tal-kompetizzjoni relatati kemm fi hdnhom kif ukoll bejn Stati Membri. Sabiex tiġi facilitata din il-koperazzjoni u sabiex jipprovdur kemm lill-Istati Membri kif ukoll lill-partijiet terzi biċ-ċertezza legali neċessarja dwar il-konformità tal-miżuri mehuda mat-Trattat (li huwa komponent sinifikattiv sabiex tiġi restitwita l-fiducja lis-swieq), huwa ta' importanza suprema illi l-Istati Membri jinfurmaw lill-Kummissjoni dwar l-intenzjonijiet tagħhom u jinnotifikaw kemm jista' jkun kmieni u b'mod komplut il-piani tagħhom li jintroduċu miżuri, u fi kwalunkwe każ qabel ma l-miżura tiġi implimentata. Il-Kummissjoni hadet passi xierqa sabiex tiżgura l-adozzjoni veloċi ta' deċizzjonijiet man-notifika shiħa, jekk ikun hemm bżonn fi żmien 24 siegħa u matul tmiem il-ġimgħa.

⁽¹⁾ Ara pereżempju *Northern Rock*, ĠU C 43, 16.2.2008, p. 1.

⁽²⁾ Il-prinċipji fuq imsemmija fpunt 24 jistgħu japplikaw għal din ir-revizjoni.